

غلطیہا نے مضامین

بسیسلہ امیر شریعت سید عطاء اللہ شاہ بخاری رحمۃ اللہ علیہ

اخبارات اور جرائد و سائل میں جو کچھ آج لکھا اور شائع کیا جا رہا ہے، مستقبل میں یہی حوالے کے طور پر پیش کیا جائے گا۔ ذمہ داری کے ساتھ لکھنے والوں کا ہمیشہ یہی طریقہ رہا ہے کہ لکھنے سے پہلے کسی بھی بات، واقعے یا حوالے کی تحقیق کر کے اطمینان کر لیتے ہیں۔ ماضی قریب کے ایک جید عالم دین اور محقق، جانشین امیر شریعت مولانا سید ابو معاویہ ابوذر بخاری رحمۃ اللہ علیہ کو تو برس ہاپس ہم نے ایسا کرتے دیکھا۔ وہ ہمیں بھی یہی نصیحت فرمایا کرتے تھے کہ بات کرنے سے پہلے سمجھو، قولو، حوالہ دیکھو پھر بلو اور لکھو، کبھی پریشانی نہیں ہو گی۔ ممتاز معاصر محقق ڈاکٹر علامہ خالد محمود مظلہ نے مجی مجلس میں ایک سائل کو کسی سوال کا جواب دیتے ہوئے یہ نصیحت بھی فرمائی کہ کسی کتاب میں لکھے ہوئے کسی حوالے کو پیش کرنے کے سے پہلے اصل حوالہ اور مأخذ ضرور دیکھ لیا کرو۔

بڑی شخصیات کے حوالے سے شائع ہونے والے مضامین میں عموماً عقیدت و ارادت اور محبت کا غالبہ ہوتا ہے۔ لکھنے والا جب تک ان میں مجرم العقول، حریت انگیز، آنکھیں خیرہ اور ہوش گم کر دینے والے واقعات نہ ڈالے، اس کے نزدیک مدوح شخصیت کی بزرگی مکمل ہی نہیں ہوتی۔ اس بنیاد پر بہت سی غلط باطنیں ان سے منسوب ہو جاتی ہیں جن کا کوئی وجود ہوتا ہے نہ حوالہ۔ ذیل میں حضرت امیر شریعت سید عطاء اللہ شاہ بخاری رحمۃ اللہ علیہ کی ذات سے منسوب کچھ ایسی ہی غلط باطنیں کی اصلاح مقصود ہے۔

۳۱ را کتو ۲۰۱۳ء کے ”روزنامہ اسلام“ میں میگزین کے صفحے پر معروف عاشق رسول غازی علم الدین شہید رحمۃ اللہ علیہ کے حوالے سے جناب مفتی محمد طاہر کی صاحب کا ایک مضمون شائع ہوا۔ انہوں نے لکھا کہ:

- ۱۔ ایک گستاخ راج پال نے رسول اکرم صلی اللہ علیہ وسلم کی شان میں انتہائی توہین آئیز کتاب لکھی۔
- ۲۔ علامہ محمد اقبال، مولانا محمد علی جاندھری، سید عطاء اللہ شاہ بخاری و دیگر سینکڑوں علماء نے (اسے) اس بات پر آمادہ کرنے کی کوشش بھی کی کہ عدالت میں کہہ دو کہ جب میں نے اُسے (راج پال کو) قتل کیا، میں ہوش میں نہ تھا۔ جب علم الدین عدالت میں آیا، نجّ نے سوال کیا، جس کا جواب علم الدین نے یوں دیا: ”نجّ صاحب! مجھے میرے اکابرین نے کہا، کہہ دو میں ہوش میں نہ تھا۔ لیکن میں اللہ کو حاضر ناظر جان کر کہتا ہوں، نجّ صاحب! میں بے ہوش تھا، تبھی تو ایک کتا میرے آقا کی شان میں بکواس کرتا رہا۔ میں ہوش میں آیا تو اس کی زبان بند کر دی۔“

اس کے اس عاشقانہ جواب پر عدالت نعروں سے گونج اٹھی اور علم الدین کو سزا نے موت سنا دی گئی۔

حقیقت یہ ہے کہ راج پال نے کوئی کتاب نہیں لکھی۔

”راج پال، لاہور کا ایک متعصب ہندو تھا جو آریہ سماج کی کتابوں کا ناشر اور فروخت کرنے والا تھا۔ اس نے حضور صلی اللہ علیہ وسلم کی توہین پر مشتمل ایک کتاب شائع کی جس پر مصنف کا نام درج نہیں تھا۔“

(تاریخ پنجاب، ص: ۲۱۱، از اقبال صلاح الدین)

علامہ محمد اقبال اور سید عطاء اللہ شاہ بخاریؒ کی غازی علم الدین شہید سے اس مقدمے میں صلاح مشورہ کی خاطر کوئی ملاقات ثابت نہیں۔ رہے مولانا محمد علی جالندھریؒ تو وہ اس وقت اجتماعی جدوجہد میں شامل ہی نہیں تھے۔ مولانا محمد علی جالندھریؒ تو تقریباً تھے سات سال بعد ۱۹۳۵ء میں مجلس احرار اسلام میں شامل ہوئے۔ اور ان کی بھی غازی علم الدین شہید سے کسی ملاقات کا تذکرہ کسی مستند کتاب میں نہیں۔ نہ ہی سینکڑوں علمانے غازی شہید سے ملاقات کی۔

مندرجہ بالا حضرات اور دیگر سینکڑوں علماء سے منسوب یہ بات بھی قطعی غلط ہے کہ انہوں نے غازی شہید کو عدالت میں جھوٹ بولنے یعنی ”میں ہوش میں نہیں تھا“ کا مشورہ دیا۔ امیر شریعت، جن کی تقریر سن کر غازی کے دل میں عشق رسول صلی اللہ علیہ وسلم کی شیع روشن ہوئی اور جو فرمایا کرتے تھے کہ میں نے زندگی میں کبھی جھوٹ نہیں بولا۔ وہ امیر شریعت، غازی علم الدین کو جھوٹ بولنے اور بیان بدلنے کا مشورہ دیں، یا علامہ اقبال یا سینکڑوں علماء یا مشورہ دیں، انہی کی مصلحت کی خیز اور افسوس ناک بات ہے اور بعض تذکرہ نگاروں نے یہ بات لکھی ہے کہ وکلاء نے غازی کو یہ مشورہ دیا تھا تاکہ سزاۓ موت سے بچایا جاسکے۔ لیکن اس کا بھی کوئی ثبوت نہیں۔

غازی علم الدین شہید سے منسوب عدالتی بیان کے جملے اور ڈائیالگ بھی محل نظر ہیں جو اس کی فائل میں نہیں ہیں۔ لیکن یہ حقیقت اپنی جگہ مسلمه ہے کہ غازی علم الدین شہید رحمۃ اللہ علیہ نے نہایت بہادری اور جرأت کے ساتھ شہادت کی موت کو قبول کیا اور حضور خاتم النبیین صلی اللہ علیہ وسلم کی حرمت و ناموس پر قربان ہو گئے۔ یقیناً وہ جنت کے اعلیٰ مقام میں ہوں گے۔

ماہ نومبر ۲۰۱۳ء میں ہی شائع ہونے والے ”ماہنامہ صدائے ختم نبوت“ چنانگر کے صفحہ ۱۷ پر ”تحریک ختم نبوت“ کے زیر عنوان صاحبزادہ زاہد محمد قادری کا مضمون شائع ہوا۔ لکھتے ہیں:

ایک مرتبہ آغا شورش کاشمیریؒ، ذوالفقار علی بھٹو وزیر اعظم پاکستان سے ملاقات کے لیے گئے۔ آپ کے ساتھ سید عطاء اللہ شاہ بخاریؒ بھی تھے۔ وہاں جا کر انہوں نے اپنی ٹوپی اتار کر ذوالفقار علی بھٹو کے قدموں میں ڈال کر فرمایا: ”اے بھٹو! آج تک میں نے اپنی ٹوپی کسی کے قدموں میں نہیں ڈالی، اور اپنا سر اس کے قدموں میں ڈال کر رونے لگے۔ اور فرمایا آج تک میرا سر کسی کے آگے نہیں جھکا۔ اور روتے ہوئے سراٹھایا اور اپنا دامن پھیلاتے ہوئے کہا کہ اے بھٹو! اے شورش کی جھوٹی سمجھا سے فاطمہ بنت محمد صلی اللہ علیہ وسلم کی جھوٹی سمجھ۔ آج میں تم سے بھیک مانگنے آیا ہوں۔ خدا کے لیے قادیانیوں کو کافر قرار دے دے۔ اس وقت بھٹو مر جوم نے وعدہ کیا تھا کہ قادیانیوں کو کافر قرار دوں گا۔“

یہ ۱۹۷۸ء کی تحریک ختم نبوت کا تذکرہ ہے جبکہ امیر شریعت سید عطاء اللہ شاہ بخاری رحمۃ اللہ علیہ ۲۱ اگست ۱۹۶۱ء کو انتقال کر گئے تھے۔ انتقال کے تیرہ سال بعد وہ شورش کے ساتھ بھٹو سے ملنے کیسے چلے گئے؟ وہ تو زندگی میں بھی کہی کسی حکمران کو ملنے نہیں گئے۔ شورش، بھٹو کو ملنے ضرور گئے تھے اور ان کے ساتھ مولانا تاج محمد مرحوم اور سید مظفر علی شمشی تھے۔ میں نے اس ملاقات کی تفصیل خود مظفر علی شمشی کی زبانی تحریک ختم نبوت ۱۹۷۸ء کے دوران عید گاہ ملتان کے ایک جلسے میں سنی تھی۔ انہوں نے بتایا تھا کہ ہم نے بھٹو کے سامنے تحریک کے مطالبات رکھے اور انہیں قائل کرنے کی کوشش کی کہ یہ امت مسلمہ کا اجتماعی عقیدہ ہے کوئی فرقہ واریت نہیں ہے اور نہ ہی کوئی سیاسی مسئلہ ہے بلکہ خالصتاً ایک دینی اور آئینی مسئلہ ہے۔ انہوں نے یہ بھی بتایا تھا کہ شورش نے اپنی ٹوپی اتار کر بھٹو کے قدموں میں رکھ دی تھی۔ (سر نہیں رکھا تھا) دوسری باتیں بھی ”خطابت“ کا شاخہ ساختے ہیں۔ خود شورش کا شیری مرحوم نے یہ باتیں نہیں لکھیں۔ میں بزرگوں کی کرامت قائل ہوں۔ لیکن بعض پیشہ و رواعظوں اور خطبیوں نے ایسے غلط سلط واقعات، اوت پلانگ قصہ، بے سرو پا کہانیاں اور من گھڑت کر اتیں، امیر شریعت سید عطاء اللہ شاہ بخاری رحمۃ اللہ علیہ کے ساتھ منسوب کر کے عوام کی اُن سے عقیدت واردات سے خوب نفع اٹھایا اور اٹھا رہے ہیں۔ بے چارے ان پڑھ عوام سُن کر روتے ہیں اور دہاڑی دار وعظ فروشوں تباشاد کھا کر غفرلنہ ہو جاتے ہیں۔ کچھ کہانیاں میں بھی برسوں سے سنتا آرہا ہوں جو سینہ پر سینہ چلتی ہوئی آج بھی وعظ فروشوں کی نوک زبان ہیں۔ قارئین چند نمونہ جات ملاحظہ فرمائیں:

”انگریز نے عطاء اللہ شاہ بخاری کو قید کر کے جیل میں ایک بھوکے شیر کے ساتھ پنجربے میں بند کر دیا۔ انگریز دیکھ کر حیران ہو گیا کہ امیر شریعت اطمینان سے پنجربے میں لیٹئے ہوئے ہیں اور بھوکا شیر ان کے پاؤں کی تیاں چاٹ رہا ہے..... سبحان اللہ“

خطیب کہتا ہے:

”انگریز نے عطاء اللہ شاہ بخاری کو جیل میں چکی دے کر دانے پینے کی مشقت پر لگا دیا۔ عطاء اللہ شاہ بخاری نے قرآن پڑھنا شروع کر دیا۔ چکی خود بخون چلتی رہی، دانے پستے رہے، آٹاٹکتا رہا اور بخاری قرآن پڑھتا رہا۔ انگریز دیکھ کر حیران رہ گیا..... سبحان اللہ“

خطیب کہتا ہے:

”عطاء اللہ شاہ بخاری کو جیل میں برف کے بلاکوں پر لٹایا جاتا تھا۔ بخاری کہتا تھا جو ظلم بھی کرنا ہے کرلو، اوئے انگریز!..... تو تیر آزماء، ہم جگرا آزمائیں گے۔“

بھوکے شیر کی روایت نہ امیر شریعت نے کبھی بیان کی اور نہ ہی اُن کے زندانی رفیقوں میں سے کسی نے بیان کی۔ چکلی خود بخون چلنے اور برف کے بلاکوں پر لٹانے کے واقعات بھی کسی واقدی عصر کا افترا ہیں۔ حضرت امیر شریعت کا ایک مضمون جو آپ کی زندگی میں جون ۱۹۶۱ء میں ماہنامہ ”تبصرہ“ لاہور میں شائع ہوا۔ اس کے بعض مندرجات خود حضرت امیر

ماہنامہ ”نیقب ختم نبوت“ ملتان

افکار

شریعت کی زبانی آپ کی سوانح ”سیدی وابی“، مصنفہ بنت امیر شریعت رحمۃ اللہ علیہا میں بھی شائع ہوئے ہیں۔ یہ ۱۹۲۱ء کی تحریک خلافت میں میانوالی جیل کی تین سالہ قید بامشقت کا قصہ ہے۔ چکی خود بخوبیں چلی تھی بلکہ وہ خود چلاتے تھے۔ اپنے حصے کے دانے بھی پیتے تھے اور اپنے رفقاء مولوی عبداللہ چوڑی والے اور مولانا القاء اللہ عثمانی کے حصے کے بھی۔ انہوں نے سورۃ یوسف کی تلاوت کی تھی۔ سپرنٹنڈنٹ جیل پنڈت رام لال شاہ جی کے پیچھے کھڑے تھے۔ وہ سن کر روتے رہے اور اپنے آنسوؤں پر قابو نہ پاتے ہوئے کہا کہ شاہ جی! اب تو بس کر دو، مجھ میں رونے کی سکت بھی نہیں رہتی۔

ایک داعظ نے بیان کیا کہ:

امیر شریعت سید عطاء اللہ شاہ بخاری رحمۃ اللہ علیہ جنوبی پنجاب کے کسی دیہات میں خطاب کے لیے تشریف لے گئے۔ وہاں پہنچ کر معلوم ہوا کہ یہاں کے لوگ زمین بچانے کی خاطر بیٹیوں کو رخصت نہیں کرتے حالانکہ ان کے نکاح ہو چکے ہیں۔ شاہ جی یہ سن کر ناراض ہو گئے اور ایک درخت کے نیچے آ کر بیٹھ گئے۔ لوگوں نے دیکھا کہ زمین پر بڑے بڑے دسترخوان لگے ہوئے ہیں اور ان پر انواع و اقسام کے کھانے اور پھل رکھے ہوئے ہیں اچانک وہ سب کچھ ختم ہو گیا۔ امیر شریعت نے کہا کہ یہ جنات کی دعوت تھی۔ پھر فرمایا کہ میری بات مان لو ورنہ جنات سے تمہارا اعلان کراؤں گا۔ چنانچہ لوگوں نے اپنی بیٹیاں بھی رخصت کیں اور ان کو وراشت میں حصہ بھی دیا۔

اس پورے واقعے میں جنات کی دعوت اور دسترخوان کا اضافی اور ایجادی ہے۔ باقی باتیں درست ہیں۔ حضرت امیر شریعت کے اپنے بقول کہ ”میں نے بیٹیوں کی وراشت اور ان کے نکاح کے موضوع پر تیس برس تقاریر کیں۔“

حضرت مولانا خواجہ خان محمد رحمۃ اللہ علیہ (خانقاہ سراجیہ، کندیاں) کی وفات پر ماہنامہ ”لو لاک“ ملتان (اکتوبر ۲۰۱۰ء، خواجہ خواجہ گان نمبر، صفحہ: ۲۹۸) میں مولانا محمد اسماعیل شجاع آبادی کا مضمون شائع ہوا۔ جس میں ”حضرت خواجہ صاحب اور حضرت امیر شریعت“ کے زیر عنوان انہوں نے جانشین امیر شریعت مولانا سید ابوذر بخاری رحمۃ اللہ علیہ سے ایک غلط روایت منسوب کرتے ہوئے تحریر فرمایا کہ: ”حضرت امیر شریعت رحمۃ اللہ علیہ کی اہلیہ سیدہ ام الاحرار، حضرت ثانی مولانا محمد عبداللہ رحمۃ اللہ علیہ سے بیعت تھیں۔“ یہ بات بھی بالکل خلافی واقعہ اور محض ان کے ”اخذ و ترتیب“ کا کمال ہے۔ حضرت ابوذر بخاریؓ نے یہ کہیں نہیں لکھا۔ حضرت سیدہ ام الاحرار رحمۃ اللہ علیہا، حضرت شاہ عبدالقدار رائے پوری رحمۃ اللہ علیہ سے بیعت تھیں۔ خاندان امیر شریعت کا سلسلہ بیعت حضرت رائے پوری سے ہے۔ حضرت امیر شریعت سید عطاء اللہ شاہ بخاریؓ آپ کے بڑے فرزند حضرت مولانا سید ابو معاویہ ابوذر بخاریؓ (دونوں حضرت رائے پوریؓ کے خلافے مجاز تھے) حضرت مولانا سید عطاء الحسن بخاریؓ، حضرت مولانا سید عطاء الحمید بن بخاری مدظلہ، میری والدہ ماجدہ بنت امیر شریعت اور میرے والد ماجد سید محمد وکیل شاہ صاحب مدظلہ سب حضرت رائے پوری سے بیعت ہوئے۔ البتہ انہیں امیر شریعت حضرت مولانا حافظ سید عطاء المؤمن بخاری مدظلہ، حضرت مولانا محمد عبداللہ لدھیانوی رحمۃ اللہ علیہ سے بھی بیعت ہیں۔ وہ ۵۶۵-۱۹۵۵ء کے زمانے میں خانقاہ سراجیہ میں حضرت مولانا محمد عبداللہ لدھیانوی رحمۃ اللہ علیہ کی خدمت میں رہے۔ اس دوران حضرت مولانا

خواجہ خان محمد رحمۃ اللہ علیہ سے درسِ نظامی کی ابتدائی کتابیں بھی پڑھیں اور پھر حضرت شاہ عبدالقدیر رائے پوری رحمۃ اللہ علیہ سے بھی بیعت ہوئے۔ خاندان امیر شریعت میں میرے مردم بھائی سید محمد ذوالکفل بخاری رحمۃ اللہ علیہ (مدفن جنت المعلی، مکہ مکرمہ) دوسرے آدمی تھے جن کا روحاںی تعلق خانقاہ سراجیہ سے تھا، وہ حضرت خواجہ خان محمد رحمۃ اللہ علیہ سے بیعت تھے۔ ان کے بعد خاندان کے دیگر حضرات و خواتین نے بھی بیعت کی لیکن ”لو لاک“ میں ایک بار غلط روایت شائع ہونے کے بعد نومولود سوانح نگاروں، اٹھتے ہوئے قلم کاروں اور لکیر کے فقیر محققوں نے کمھی پر کمھی مارتے ہوئے اس غلط روایت کو اپنی کتابوں میں ”لو لاک“ کے حوالے سے درج کر دیا۔

گزشتہ چند برسوں سے انٹرنیٹ اور موبائل میموری کارڈز میں ایک طویل عربی خطبہ چل رہا ہے۔ جسے کسی ظالم نے امیر شریعت سید عطاء اللہ شاہ بخاری رحمۃ اللہ علیہ کے ساتھ منسوب کر دیا ہے۔ حقیقت یہ ہے کہ اس عربی خطبے کی آواز ان کی ہے نہ الفاظ اور نہ ہی انداز۔ یہ جعل سازی، شخصیت کو سخن کرنے کی ایک بھوٹدی اور نہایت شرم ناک حرکت ہے۔ اس خطبے میں بعض جملے اہل سنت والجماعت کے اجتماعی عقائد کے بھی خلاف تھے۔ جامعہ اسلامیہ بنوری ٹاؤن کراچی کے دارالافتاء نے جب تردید کی کہ یہ حضرت امیر شریعت کا خطبہ نہیں اور اس میں عقیدہ بھی غلط بیان ہوا ہے تو اس خطبے کے ”رائٹر اور پروڈیوسر“ نے ان الفاظ کو نکال کر دوبارہ انٹرنیٹ پر اپ لوڈ کر دیا ہے۔ اللہ تعالیٰ انہیں ہدایت دے۔ ان سے ہماری درخواست ہے کہ وہ اپنی آخرت کے لیے اس جھوٹ کو انٹرنیٹ سے ختم کر دیں۔ ورنہ ساری زندگی انہیں گناہ ہوتا رہے گا حتیٰ کہ مرنے کے بعد بھی اس جھوٹ کو پھیلانے کا گناہ جاری اُن کو ملتار ہے گا۔

حضرت امیر شریعت سید عطاء اللہ شاہ بخاری رحمۃ اللہ علیہ کی اپنی آواز میں چار پانچ منٹ کی ایک ہی تقریب محفوظ ہے جو ۱۹۵۵ء میں آپ نے لیاقت باغ راولپنڈی میں کی تھی۔ تلاش و کوشش کے باوجود اس کے علاوہ ان کی اپنی آواز میں کوئی بھی تقریر نہیں مل سکی۔ اس وقت بھی مارکیٹ میں چار پانچ تقریروں کے کیسٹ حضرت امیر شریعت کے نام سے فروخت ہو رہے ہیں۔ یہ سب جعلی ہیں، پتا نہیں کس کی تقریریں ہیں، ان میں قرآن مجہول اور غلط پڑھا ہے، اردو بھی غلط بولی ہے، تلفظ کا یہ گرفتار ہے اور ”حسن صوت“ کے توکیا کہنے.....

سابق بیوروکریٹ مسعود کھدر پوش مرجم نے مظفر گڑھ میں ایک تقریر ریکارڈ کر کے حضرت امیر شریعت کو سنائی تھی مگر ان سے بھی وہ ضائع ہو گئی۔ اس تقریر کے متعلق ہماری نافی اتنا بتایا کرتیں کہ خود فرماتے تھے کہ: ”جب میں نے ”مقرر“ کی تقریر سنی تو میری آنکھوں میں آنسو آگئے۔ فرماتیں میں نے جواباً کہا اسی طرح ”مقرر“ کی تقریر سن کر لوگوں پر بھی گریہ طاری ہو جاتا ہے۔“

ایک تقریر ۱۹۵۶ء میں حضرت بہاء الدین زکریا ملتانی رحمۃ اللہ علیہ کے عرس کے موقع پر قلعہ قاسم باغ ملتان میں ہوئی تھی جس میں حضرت امیر شریعت کی فرماش پر حضرت علامہ سید سلیمان ندوی بھی تشریف لائے اور خطاب فرمایا۔ امیر شریعت کی یہ تقریر مخدوم مرید حسین قریشی مرحوم کے بیٹے اور شاہ محمود قریشی کے والد، مخدوم سجاد حسین قریشی مرحوم نے

ریکارڈ کی تھی۔ بعد میں ان کے کسی عزیز نے جان بوجھ کر اسے ضائع کر دیا کہ تقریر ان کے مزاج و مسلک کے بر عکس تھی۔
کتابت کی غلطی کو تو قاری خود بھی درست کر لیتا ہے لیکن واقعی غلطی کا معاملہ بالکل مختلف ہے۔ وہ درست نہ
ہوتا مستقبل میں تاریخ اور حوالہ بن جاتی ہے۔ آج کل کمپیوٹر کا دور ہے۔ کمپوزنگ کی غلطیاں زیادہ بھی ہوتی ہیں اور دلچسپ
بھی۔ مثلاً جملہ تھا ”عجب زمانہ آگیا ہے۔“ کمپوزر نے لکھا ”عجب زمانہ آگیا ہے“ ظاہر ہے قاری اس کو خود درست کر لے
گا کہ ”زمانہ“ یہاں کیا کرنے آگیا ہے۔

معروف صحافی اور ادیب مرحوم چراغ حسن حسرت نے ”سند باد جہازی“ کے قلمی نام سے اپنے شہر آفاق کالم
”حرف و حکایت“ میں اسی فرم کی کچھ بولجیوں اور شنزگر بگیوں کا تذکرہ کرتے ہوئے ایک سمجھناک، سخن فہم شخص کی ایک
دلچسپ مثال ذکر کی، لکھتے ہیں:

”ایک صاحب کہنے لگے، بھتی یہ جو لوگ کہتے ہیں کہ علامہ اقبال اپنے کلام میں پنجابی کے الفاظ بڑی تکلفی
سے ل آتے ہیں تو اس میں بہت حد تک اصلاحیت ہے۔ مثلاً اقبال کا مشہور شعر ہے

چ کہہ دول اے برہمن گر تو بُرانہ مانے
تیرے صنم کدول کے بُت ہو گئے پرانے

اب آپ ہی انصاف کیجیے ”کدول کے“ خالص پنجابی ہے جس کا اردو ترجمہ ”کبھی کے“ ہے.....

یومِ اقبال کے جلسوں کے سلسلے میں جو اشتہار چھپے ہیں ان میں ان صاحب کا نام کہیں نظر نہیں آیا۔ معلوم ہوتا
ہے سہواں کا نام نظر انداز ہو گیا ہے ورنہ وہ ایسے تو نہیں کہ اس موقع پر بیچھے رہ جائیں۔ کسی جلسے کی صدارت نہ فرمائی تو
مشاعرے کی صدارت کریں گے۔ لاہور میں نہ سہی، سیالکوٹ میں سہی۔ سیالکوٹ میں نہ سہی، جہلم یا ڈیرہ امام علی خان میں
سہی

گدائے کوچے مے خانہ نام رہنیں“

(کتاب: ”حرف و حکایت“، سند باد جہازی، صفحہ: ۲۱، کالم، ۲۱ اپریل، ۱۹۸۸ء)

ہمارے بیچپن میں دیوان غالب ایک دوست کے ہاتھ لگ گیا۔ اُس نے باؤاں بلند شعر پڑھا

غلطیہاے مضامیں مت پوچھ
لوگ نالے کو رستا باندھتے ہیں

اس نے نالے کو (ازار بند) اور رستا کو (رستا) رشی کے تلفظ میں پوری شدت کے ساتھ پڑھا۔ پنجابی میں ازار
بند کو ”نالا“ کہتے ہیں۔ سب نے یہی مفہوم اخذ کیا، لیکن سوچتے رہے کہ آخر شلووار اور پاجامے میں نالے کے ساتھ رستا کیسے
باندھتے ہیں؟

ہمارے نالہ دل کو رسانی حاصل ہو یا نہ ہو لیکن ان واقعات کو پڑھ کر یہ ضرور معلوم ہو گیا ہے کہ ”نالے کو رستا“

ایسے باندھتے ہیں۔
بقول غالب

بوئے گل ، نالہ دل ، دُودو چراغِ محفل

جو تری بزم سے نکلا ، سو پریشان نکلا

لکھنے والے دوستوں سے گزارش ہے کہ واقعات کی چھانپ ٹک اور ان کی صحت کے تمام تقاضوں کو پورا کر کے لکھا کریں۔ عوام سے گزارش ہے کہ اس قسم کی وابحی تباہی با توں پر کان نہ دھریں اور بیان کرنے والوں کی اصلاح کریں۔ وہ اصلاح قبول نہ کریں تو پھر ان کی تردید اور حوصلہ لٹکنی کریں۔

حضرت امیر شریعت رحمۃ اللہ علیہ سے متعلق واقعات کی صحت کے لیے آپ کے فرزندان سے رجوع فرمائیں۔ اسی طرح دیگر شخصیات کے متعلق بھی معقول رویہ اختیار کریں۔

☆.....☆.....☆

ختم نبوت کی عبارت کو بحال کرنا اطمینان بخش ہے

لا ہور (۱۱ نومبر) تحدہ تحریک ختم نبوت رابطہ کمیٹی پاکستان نے آئندہ بلدیاتی انتخابات میں حصہ لینے والے امیدواروں کے نامزدگی فارموں میں عقیدہ ختم نبوت والی عبارت کو بحال کرنے پر اطمینان کا اظہار کرتے ہوئے کہا ہے کہ حکومت اور ایکشن کمیشن اس امر کی وضاحت کریں یہ سب کچھ کیسے اور کیوں ہوا؟ قائد احرار مولانا سید عطاء الحسین بخاری، مولانا زاہد الرشیدی، مولانا عبدالرؤف فاروقی، ڈاکٹر فرید احمد پراچ، مولانا محمد الیاس چنیوٹی، قاری شبیر احمد عثمانی، سید محمد کفیل بخاری، مولانا شمس الرحمن معاویہ، مرزا محمد ایوب بیگ، رانا محمد شفیق خال پروردی، مولانا محمد امجد خان اور دیگر نے مشترکہ بیان میں کہا ہے کہ کلیدی اور حساس عہدوں پر مسلط قادیانی خطرناک سازشوں میں مصروف عمل ہیں اور ہمارے عقیدے پر وار کیا جا رہا ہے، تحدہ تحریک ختم نبوت رابطہ کمیٹی پاکستان کے کونیسر عبد اللطیف خالد چیمہ نے کہا ہے کہ دینی جماعتوں کے احتجاج کے بعد بلدیاتی امیدواروں کے لیے عقیدہ ختم نبوت پر ایمان رکھنے کا بیان حلقوی جمع کروانا اب لازمی قرار دے دیا گیا ہے لیکن ضرورت اس بات کی ہے کہ اس طرح کیوں ہوا اس کی اصل وجہ بتانے اور ذمہ داروں کو بے نقاب کرنے کی ضرورت ہے، انہوں نے مطالبہ کیا کہ اس خطرناک سازش کے ذمہ داروں کو مزادی جائے۔